



د پوهنې وزارت

د تعلیمي نصاب د پراختیا او د ښوونکو د روزنې معینیت
د تعلیمي نصاب د پراختیا او درسي کتابونو د تالیف لوی ریاست


کتابونه

A R T

ټولگه اووم



۱۳۹۶
ه. ش



د درسي کتابونه د پوهنې په وزارت پورې اړه لري،
په بانډار کې يې اخیستنه او خرڅونه په کلکه منع ده.
له سر غړوونکو سره قانوني چلند کيږي.

moe.curriculum@gmail.com



ملي سرود

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه پان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل ځلیري
په سینه کې د آسیا به
نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت
د تعلیمي نصاب د پراختیا او د ښوونکو
د روزنې معینیت
د تعلیمي نصاب د پراختیا او درسي
کتابونو د تالیف لوی ریاست

هنر

اووم ټولگی

د چاپ کال: ۱۳۹۶ هـ. ش

الف

مؤلفان:

سید انور میچنخیل د هنرونو د دیپارتمنت علمی غړی
د سرمؤلف مرستیال محمد غالب الله یار د هنرونو د دیپارتمنت آمر

علمي او مسلکي ایډیټ

سید انور میچنخیل

د ژبې ایډیټ

محمد قاسم هیله من د تعلیمي نصاب د پراختیا او درسي کتابونو د پروژې غړی.

مؤلف محمد سهراب دیدار

د ایډیټ مسلکي کمیټه

پوهنمل عبدالحی فرحمند د هنرونو د پوهنځي استاد

د پوهنې وزارت:

غلام محمد راهي د هنر د مضمون بنوونکی

عاطفه شبنم عارفي د هنر بنوونکې

دیني، سیاسي او فرهنگي کمیټه:

- مولوي عبدالصبور عربي

- دکتور محمد یوسف نیازی

- حبیب الله راحل د تعلیمي نصاب د پراختیا په ریاست کې د پوهنې وزارت سلاکار

د څارنې کمیټه:

– دکتور اسدالله محقق د تعلیمي نصاب د پراختیا او د بنوونکو د روزنې معین

– دکتور شېرعلي ظریفی د تعلیمي نصاب د پراختیا د پروژې مسؤل

– سرمؤلف عبدالظاهر گلستانی د تعلیمي نصاب د پراختیا او درسي کتابونو د تالیف لوی رئیس

طرح او ډیزاین

رحمت الله غفاري

د چاپ د سمون چارې: محمد کبیر حقمیل د پوهنې وزارت د نشراتو او اطلاعاتو رئیس

بسم الله الرحمن الرحيم

د پوهنې د وزیر پیغام

د لوی خدای ﷺ ډیر شکر دی چې انسان یې په احسن تقویم پیدا او هغه ته یې د خبرو کولو توان ورکړ او د علم او فکر پر ګاڼه یې سمبال کړ. ډیر درود دې وي د اسلام په ګران پیغمبر حضرت محمد مصطفیٰ ﷺ چې د انسانیت ستر ښوونکی دی او د رحمت، لارښوونې او روښنایي پیغام راوړونکی. ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غورځول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه د ټولني له اړتیاوو سره سم تالیف کېږي. درسي کتابونه باید د منځپانګې له مخې خورا بېلابېل وي چې وګړي شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي. دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هویت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پېرزوینې د فرهنگ دودول، د هیواد پالنې او د مینې او محبت د حس پیاوړی کول، ښښه او پیوستون د پوهنې د وزارت نورې غوښتنې دي چې ښايي د لوست په کتابونو کې ورته پام وشي. درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروګرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې هڅه او هاند خپله دنده ګرځولي، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنګي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جلدې مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له اداري او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم. په پای کې له لوی خدای ﷺ څخه غواړم چې په خپله بې پایه مهرباني له مور سره د پوهنې د سپیڅلو ارمانونو په لاسته راوړلو کې مرسته وکړي. اته سمیع قریب مجیب.

د پوهنې وزیر

دوکتور اسدالله حنیف بلخي

لړليک

مخ	سرليک	
۱	کرنښه او يا خطونه	۱
۳	په خطونو انځور کړي	۲
۵	په افغانستان کې له اسلام نه مخکې د هنر تاريخ	۳
۹	له هنري وسيلو سره اشنايي	۴
۱۲	شکل، سطح او حجم	۵
۱۵	په گوتو ټاپه کول	۶
۱۷	شکل (سطح او حجم)	۷
۱۹	د ډبرو د دورې هنر	۸
۲۱	د سيمي کړې جوړول	۹
۲۳	له ميوې څخه د ډک لوني انځورول	۱۰
۲۵	د بين النهرين، ايران او لرغوني مصر هنرونه	۱۱

۲۷		له رس خټې څخه د حجمونو جوړول	۱۲	
۲۹		د خپلې خوښې د فصل انځورول	۱۳	
۳۱		له رس خټې څخه د گوتو د فشار په طريقه د حجم جوړول	۱۴	
۳۳		د هند، لرغوني چين او جاپان هنرونه	۱۵	
۳۵		جوړښت يا بافت	۱۶	
۳۷		د خټينو حجمونو رنگه کول	۱۷	
۳۹		د لرغوني يونان او لرغوني روم هنرونه	۱۸	
۴۱		د بېلو بېلو سيمي حجمونو جوړول	۱۹	
۴۳		د مسيحيت هنر	۲۰	
۴۵		له طبيعي موادو څخه د لاسي کارونو جوړول	۲۱	
۴۷		د افغاني هنرمندانو پېژندل	۲۲	




کرنه او يا خط

خط څه شي ته وايي؟

په خپل چاپيريال کې کوم خطونه وينئ؟



د کاغذ په پاڼې يوه کرنه و کارئ. هغې نښې ته چې د پنسل له نوکې څخه پر سپين کاغذ پاتې کيږي، ټکي يا نقطه ويل کيږي. د يوه کاغذ پر مخ د انسان د لاس حرکت خط جوړوي چې د ټکو يا نقطو مجموعه ده. که د دواړو لاسونو ورغوي سره و نښلوو، د دواړو لاسو تر منځ يونوی خط ليدل کيږي. که لاسونه سره جلا کړو، هغه له منځه ځي. د ځمکې او اسمان تر منځ يو خط ليدل کيږي چې د ((افق)) په نوم ياديږي. دا خط د سمندر په خوا کې په بڼه توگه د ليدلو وړ دی. هر څومره چې کښته او پورته ولاړ شو، د سمندر خط هم زموږ سره ځي او راځي. له دې امله د افق خط د انساني ديد د



(۱ انځور) مستقيم خطونه

ارتفاع له نظره تغير كوي. د بېلو بېلو شيانو او موجوداتو په څنگ كې يو خط ليدل كيږي چې كولاى شو د هغه په واسطه د هر شي شكل وښيو. كولاى شو چې غر، الوتونكي، مڼه، كور، موټر، كښتۍ، الوتكه او داسې نور په بېلو بېلو خطونو وښيو.



(۲ تصوير) مات شوي خطونه

هغه خطونه چې مور په خپله شاوخوا كې وينو مختلف ډولونه لري. كولاى شو چې هغه په درو برخو وویشو. ۱- مستقيم خط ۲- منحنی خط ۳- منسکر خط (مات شوی خط) ۱- ۲- ۳- شكلونو ته وگورئ.



(۳ شكل) منحنی خط


تمرین:



- ۱- په طبیعت او خپل چاپیریال کې د مستقیمو خطو ډولونه پیدا کړئ.
- ۲- د منحنی خطونو نمونې په طبیعت او خپل چاپیریال کې پیدا کړئ.
- ۳- بیل بیل منسکر خطونه په طبیعت او چاپیریال کې ولټوئ.
- ۴- د عمودي، افقي، مايل او مستقیمو خطونو نمونې په کومو ځایونو کې وښئ.
- ۵- ډول ډول خطونه چې مو پیدا کړل، بیا یې سره پرتله کړئ.

په خطونو انځور گري:

ايا د انځورولو لپاره په لومړي سر کې بايد ځانگړې موضوع په پام کې ولرو؟




د خطونو په مرسته بنکلي شکلونه انځورولای شو. يو ساده خط انتخاب کړئ او هغه د نورو خطونو په مرسته داسې بشپړ کړئ چې ستاسې د خوبنې انځور رسم کړي. ددې کار لپاره د خط شکل او د هغه حالت ته بايد په ډير غور او دقت پاملرنه وکړئ.

د خطونو په ليدلو د کوم شکل په فکر کې لوبړئ؟ د نورو خطونو په زياتولو سره يو شکل رسامي کړئ، تر څو هغه شی چې تاسې په خپل ذهن کې مجسم کړی دی، ووينئ.

ددې کار لپاره کولی شئ، خپل کاغذ بېلو بېلو خواوو ته تاو کړئ. کيدای شي چې له کومې بلې زاوېې څخه يو مناسب شکل پيدا کړئ، وروسته هڅه وکړئ چې هغه د خپلې خوبنې په شکل بدل کړئ.

د هغې د بشپړولو لپاره د موضوع جزئیات په لومړني خط وړ زيات کړئ او خپله طرحه بشپړه کړئ. بيا هغه په خپله خوبه رنگه کړئ.



تمرین:

- ۱- په بېلو بېلو منحنی خطونو د خپلې خوښې شکل رسامي کړئ.
- ۲- د مات شویو خطونو (منکسر) څخه په گټه اخیستنه ډول ډول شکلونه انځور کړئ.
- ۳- د عمودي، افقي، مایل او مستقیمو خطو څخه ابتکاري شکلونه جوړ کړئ.




د افغانستان د هنر تاریخ د افغانستان د لرغونو آثارو په هکله معلومات لری؟



(۱) انځور د عاج له جنس څخه د میزیوه وره پښه .

د افغانستان ډیر پخواني انساني وسایل د ((ډبرو په لومړۍ)) دورې پورې اړه لري چې د غزني د ((ناور)) په دښته کې کشف شوي دي. دا وسیلې د اوبسیدان او چقمق له ډبرو څخه جوړې شوي دي چې تاریخ یې له میلاد نه مخکې سلو زرو کالو ته رسیږي.

(۲) انځور په بگرام کې د لاس ته راغلو اثارو اندازه (CM) ۸۷۳



تیرونه، د ډبرو هستې او تېرې ډبرې یا په طبیعي شکل او یا د انسان په لاس جوړې شوي او په کار وړل شوي دي. ددې وسیلو جوړول د ډبرو پخوانیو زمانو انساني مهارت شمیرل کیږي.

د ډبرو د منځنۍ دورې ټولني په غارونو کې اوسیدې.

د انسانانو د ژوندانه ارزښتمن آثار چې د سمنگانو د ((اق کپرک)) او ((هزار سوم)) په غارونو کې پیدا شوي دي، په زړه پورې آثار دي چې د ډبرو په منځنۍ دورې پورې اړه لري دا په افغانستان کې د لومړنیو انسانانو د ژوندانه ډیر په زړه پورې آثار دي. په دې غارونو کې د کار په وسیلو سربیره د خطونو او نقاشیو نمونې هم لیدل شوي دي. ځینې پوهان په دې باور دي چې دا پیچلي او په یو بل پورې تړلي خطونه په افغانستان کې د نقاشۍ او رسم الخط



(۳ انځور) د مرمرو په ډبرو کې کیندل شوی.

لومړنۍ نمونې دي چې په دې غارونو کې کشف شوې دي. ددې آثارو تاریخ له میلاد نه مخکې د شلو زرو نه تر پنځو سو زرو کالو پورې رسېږي. د بدخشان د کور په دره کې ځینې کشف شوي هنري آثار د ډبرو په نوې دورې پورې اړه لري. په دې دوره کې په صیقل شویو ډبرو سربیره د مذهب علامې هم لیدل شوي دي. د مرو د بنڅولو له طریقې څخه یې داسې معلومیږي چې ددې حوزې انسانان د عقیدو او معنوي مراسمو درلودونکي وو.

د انسانانو ذهني پراختيا، د باورونو ايجادول او عقيدې په حقيقت کې د ډيرو پخوانيو هنري آثار، لکه: نقاشي، مجسمه جوړونه او بيلا بيل سفالي لوښې د ((منديگک)) په اثارو کې کتلاى شو. منديگک يوه لرغونې سيمه ده چې د کندهار په شمال لويديځ کې پرته ده. ددې لرغونې سيمې په اثارو کې خټينې مجسمې او سفالي لوښې چې په هندسي منظمو انځورونو ښکلي کړاى شوي دي او د معمارۍ هنر کشف شوى دى چې تاريخ يې له ميلاد څخه مخکې درى زره کلونو ته رسېږي.



۴) انځور لاس بند د حيوان په انځور بدځشان

د فارياب ولايت د ((داشلي)) په سيمه کې د مهرونو او وزنونو کشف کيدل د هنر د پراختيا ښه ثبوت دي دا مهرونه په ډير مهارت سره جوړ شوي دي. کورنيو مهرونو د اميرانو له مهر و سره توپير در لود. ددې کشف شوو اثارو تاريخ له ميلاد نه مخکې زرو کلونو ته رسېږي.



۵) انځور د جواهراتو صندوق دعاج کندن کاري

د بلخ په ((اى خانم)) کې د ښښو جوړولو او په هغې کې د نقشونو د انځورولو مهارتونه په افغانستان کې د هنر د پراختيا يو بل پړاو بلل کېږي. سر بيره پردې په بلخ او اى خانم کې په زياته اندازه ښښه يې گيلا سونه چې شاوخوا يې په ښکلو او رنگه نقشونو او انځورونو ښکلي شوي، کشف شوي دي. په همدې سيمه کې يو ورزشي لوبغالى (ستديوم) چې په څلور ضلعي تپرو باندې فرش دى، کشف شوى دى. هغه څه چې د اى خانم دريځ له نورو ساحو څخه جلا کوي دا دى چې د لومړي ځل لپاره د يونان او يونان-باختري هنر د مجسمو په جوړولو کې د ودانيو د کار وسيلې، د ښکلا سامان او الې ليدل کېږي چې د هغو تاريخ له ميلاد څخه وړاندې لومړۍ او دويمې پيړۍ ته رسېږي.

((طلا تپه)) د افغانستان يوه بله لرغونې سيمه ده. له طلا تپې څخه

په ښکلو ښایسته ډیزاینونو جوړ شوي .

له یوویشو زرو څخه زیات طلايي آثار کشف او تر لاسه شوي دي. دا هنري آثار ډیر زیات ارزښت لري. د ونو پانې، د هوسی مجسمه، ډول ډول لاس بندونه چې په لاجوردی غمیو ښکلي شوي دي، په دې لرغونو اثارو کې شامل دي.

یوه بله سیمه چې د افغانستان د هنر په تاریخ کې ځانگړې ځای او ډیر ارزښت لري، هغه د بامیانو سیمه ده، د بامیانو ولایت د افغانستان په مرکز کې پروت دی. د بودا لویو مجسمو چې په ټوله نړۍ کې ساری نه لري دې سیمې ته ښکلا ور بخښلې وه چې د ((صلصال)) او ((شمامه)) په نوم یادېږي. نوموړي آثار ددریمې او څلورمې میلادي پېړیو شهکارونه دي. د الوې مجسمې د گندهارا او یونان- بودايي کله هنري ترکیب دی. په نړۍ کې د لومړي ځل لپاره د بامیانو په مغارو کې د انځورولو په موخه له روغني رنگ څخه گټه اخیستل شوې ده.

په بگرام کې د کشف شویو اثارو هنري ارزښتونه د افغانستان د هنر په تاریخ کې ټاکلی ځای لري.

د بودامناسبه او دښکلې خېرې لرونکې مجسمه په هله کې جوړه شوې ده. ددې دورې آثار د گندهارا د مکتب په نوم یاد شوي دي. د گندهارا په مکتب کې معنویت له هند او مادیت له یونان څخه اخیستل شوي دي. ددې اثارو تاریخ څلورمې، پنځمې او شپږمې میلادي پېړیو ته رسیږي.

(٦ انځور) پربرونزوکي جوړه شوې کاسه د اوبنکو د څاڅکو طرح



تمرین:

یا ستاسو په چاپیریال کې، لرغوني آثار پیدا شوي دي؟ په دې اثارو کې کوم کوم شیان شامل وو؟

له هنري وسیلو سره اشنایي

د نقاشۍ او لاسي کارونو د فعالیت د سرته رسولو لپاره کومو شیانو ته اړتیا لری؟ په کومو وسیلو کولای شی نقاشي وکړی؟
د لاسي کار د جوړولو لپاره له کومو شیانو څخه گټه اخلی؟



خپلې خیالي او ذهني مفکورې د نقاشۍ، انځورگرۍ او لاسي کار په شکل سرته ورسوی او هغه نورو ته وښایاست. د نقاشۍ او د لاسي کارونو د جوړولو لپاره له بېلو بېلو وسیلو څخه گټه اخیستل کېږي. که د نظر وړ مواد نه وي، نو کیدای شي نورې وسیلې یې په ځای وکاروو. یا هغه ته ورته وسیلې جوړې کړو. مثلاً د نقاشۍ په آبي رنگونو معمولاً له مویک څخه کار اخیستل کېږي. کولای شو په گوته، سفنج او یا هغه مویک چې په خپله مو جوړ کړی وي، په آبي رنگونو انځور گري یا نقاشي وکړو. تاسې فکر وکړئ چې د نورو کومو شیانو په واسطه کولای شو په آبي رنگونو نقاشي وکړو؟ هغه وسیلې چې د هنري کارونو لپاره کارول کېږي، په درو برخو ویشل کېږي:

۱- هغه وسیلې چې اثر یا نښه یې پاتې کېږي، لکه: پنسل، رنگه پنسل سکاره، سیایي، آبي رنگونه، روغني رنگونه او...
رنگه جوهر، آبي او روغني رنگونه معمولاً د مویک په

مرسته د نقاشي او رنگه کولو لپاره کاروي.



(۱) انځور رنگه پنسلونه




(۲) انځور آبي رنگ، مویک او د اوبو گیلایس



(۲) انځور) ابي رنگ، مويک قلم او د اوبو لوبښی

۲- هغه وسيلې چې نښه پرې اېښودل کېږي، لکه: کاغذ، مقوا يا پنډ کاغذ، رخت يا تکه، خټه، کودې، طبيعي مواد (د ونو پاڼې، د الوتونکو بڼکې، لرگي، ډبره، . . .) مصنوعي مواد (نخ، سيم . . .) چې د نقاشۍ او د لاسي کارونو د جوړولو په وخت کې کارول کېږي.

۳- کومکي وسيلې، لکه: د طراحي يا انځورگرۍ تخته، خط کش، پنسل تراش، پنسل پاک، د اوبو لوبښی، د ترس کاغذ (لږ څه شفاف کاغذ)، بياتي، سليښت، شکاستيب، ورنس . . . چې د رسامۍ، نقاشۍ، رنگه کولو او لاسي کارونو په برخه کې يې کاروي. دا وسيلې کار اسانوي، خو نشتوالی يې د فعاليت د سرته رسولو مانع کېدای نشي. د هغو وسيلو چې زموږ په واک دي، لکه: (طبيعي مواد) ځينې وسيلې چې موږ ورته اړتيا لرو او په لاس کې يې نه لرو، نو بايد هغه له محيطي طبيعي موادو څخه په ابتکاري ډول جوړې کړو. دا کار زموږ سره د کار په سرته رسولو کې مرسته کوي. يا په بل عبارت د ابتکاري وسايلو جوړول له هغه وسيلو څخه چې په واک کې مو نشته، خورا زيات ارزښت لري. که سليښت مو نه درلود له سربښنا کې مادې څخه استفاده کولی شو؟ نښه پرېښودونکي وسيلې د نقاشۍ، رسامۍ او رنگه کولو لپاره کارول کېږي. ځينې وسيلې سيالي لرونکي وي، لکه: پنسل، سيالي او سکاره خو ځينې نور يې رنگه وي، لکه: رنگه پنسل، رنگه جوهر، ابي رنگونه، روغني رنگونه او طبيعي پوډري رنگونه. له پنسل او سکرو څخه استفاده کول اسان دي. کولای شو د کاغذ په مخ مستقيماً پرې



(۴) انځور) کاغذ د رسامۍ په تخته په سکاشتېپ نښلول شوی دی.



(۳) انځور) ابي رنگونو ځانگړی لوبښی او د اوبو لوبښی

کار و کړو. آبي رنگونه او جوهرې رنگونه له اوبو سره بايد گډ يا مخلوط شي تر څو د هغو ټينگوالی يا غلظت مناسب شي او په اسانتيا سره د کاغذ پر مخ ښکاره شي. روغني او پودري رنگونه له خاصو تیلو سره مخلوطيږي تر څو مناسب ټينگوالی پيدا کړي چې پر يوې سطح باندې په ښه ډول وکارول شي. ترکيبي مواد له مويک يا چارې په واسطه پر سطح باندې استعمالیږي. که د روغني رنگ ټينگوالی مناسب وي، نو رنگ په مويک پورې نه نښلي او په ډيره اسانتيا له مويک څخه د سطحې په مخ بيلیږي. له آبي او جوهرې رنگونو سره چې اوبه زياتې شي، کم رنگه کيږي. همدارنگه له روغني او پودري رنگونو سره چې تیل زيات گډ شي، نری (رقیق) کيږي. د روښانه رنگونو د جوړولو لپاره همدا مواد له سپين رنگ سره مخلوطوي. په آبي او روغني رنگونو باندې د نقاشی لپاره بايد د رنگ په ترکيب وپوهیږئ. وروسته د زيات تمرين له امله کولای شئ چې د رنگ مناسب ټينگوالی پيدا کړئ، تر څو وکولای شئ چې د مويک په واسطه هغوي د نقاشی او رنگه کولو لپاره وکاروئ.



۵) انځور د رنگ کارولو مختلفې وسیلې.

کوم مواد پیژنئ چې د نقاشی یا رنگه کولو لپاره مناسب وي؟ ایا ستاسې د ژوندانه په چاپیریال کې طبیعي رنگه مواد پيدا کيږي؟ د هغې نمونې پيدا کړئ او د نقاشی او رنگه کولو لپاره یې وکاروئ. مواد او نښه پریښودونکي وسیلې په زیاته اندازه د رسامی، نقاشی او د لاسي کارونو لپاره کارول کيږي. نښه منونکي وسیلې، لکه: کاغذ، مقوا، یوه ټوټه لرگی، ډبله ټوټه، د کارتن مقوا، سفالي (ختین) کورني لوبښي او پوزي چې د رسامی او نقاشی لپاره کارول کيږي. په دې شیانو انځورونه او نقاشي کیدلای شي که وغواړو چې په آبي رنگونو نقاشي وکړو، نو کاغذ مو باید لږ څه ډبل او پیر وي. که چیرته کاغذ نازک وي، نو د کار په وخت کې څیرې کيږي. که په کورنیو لوبښو، پوزي او یا لرگی باندې کار کوو، باید له ټینګ یا غلیظ آبي رنگ څخه کار واخلو. د لاسي کارونو د جوړولو لپاره، جوړه شوې خټه، بېل بېل طبیعي مواد، لکه: (د ونې پانې، ډبرې د الوتونکو بڼکې، . . .) او هغه

مصنوعي مواد چې په لاس کې يې لري، لکه: (سيم، نخ، باطله قطی، کاغذ او باطله مقوا، . . .) د استفادې وړ دي. تاسې کولای شئ چې له هغې څخه په خپله خوښه لاسي کار جوړ کړئ. د کار د پيل لپاره خپه سمه کښيکارئ او په سوکونو يې ووهئ. بيا پرې کار وکړئ، خو بايد وپوهيرئ چې خپه او خپل ختین لاسي کار بايد په پلاستيکي کڅوره کې تاو کړئ، تر څو هوا يې ونه وهي او ژر وچ نشي (ختین کارونه بايد ورو ورو وچ شي تر څو ونه چوي. له سيم نه د لاسي کارونو د جوړولو په وخت کې بايد غور وکړئ چې د سيم تېرې څوکې مو لاسونه ژوبل نه کړي. د هنري کارو د سرته رسولو لپاره نورو وسايلو ته هم اړتيا لرو، لکه: د ترس کاغذ يا سکاښت چې د لاسي کار د بېلو بېلو برخو د يوځای کولو لپاره په کارېږي. يا ترس کاغذ چې د مختلفو ډيزاينونو د کاپي کولو لپاره کارول کېږي. له بياتي او د څيرې کولو له چارې څخه د کاغذ او مقوا د زياتي برخو پرې کولو لپاره استفاده کېږي، خو ددې وسيلو تېرې څوکې ته مو پام وي چې پرې خور نه شئ. د اوبو د لوښې اندازه بايد مناسبه او درنده وي چې د ابي رنگونو د استعمال لپاره په کارېږي، ځکه چې په اسانۍ سره نه چپه کېږي. د نقاشۍ او لاسي کارونو، له تياريدو وروسته د رنگونو د ثابت پاتې کيدلو لپاره له ورنس څخه گټه واخلي. ورنس د رسامۍ د مويک او يا د لوبې ټوټې سفنج په واسطه د سطحې په مخ و موشئ. کله چې وچ شي نو سلينوالي يې له منځه ځي.

تمرین:

۱- د نقاشۍ د سطح لپاره له کومو وسايلو څخه استفاده کوئ. دهغې په هکله په خپلو کې خبرې وکړئ.

۲- د ځان لپاره يو مويک قلم جوړ کړئ. د مويک قلم د جوړيدو لپاره د کارغه، کوترې، چرگ دبنکو او يا د اس او يا هغه ته د ورته حيوان د ورېو او يا يې د لکۍ وښتانو او يو ظريف او ښکلي لرگي ته اړتيا لري. د آس او يا د خره د وښتانو يوه اندازه په تار کلکه و تړئ. وروسته بيا د چرگ، کوترې، او يا کارغه بڼه چې منځ يې خالي وي، د وښتانو غوټه شوې برخه د بڼکې په يوه طرف داسې ور دننه کړئ چې پکې ټينگه شي او په بل سر کې يې هغه ظريف لرگي ور دننه کړئ تر څو د مويک قلم مو جوړ شي.

۳- د آبي رنگونو بېل بېل رنگونه د مويک قلم په واسطه را واخلئ او د يوه ډبل کاغذ پر مخ يې کښېږدئ، تر هغه پورې تمرین وکړئ تر څو رنگونه د کاغذ پر مخ د نقاشۍ لپاره مناسب ټينگوالی پيدا کړي.





شکل ، سطح او حجم

په خپله شاوخوا کې چې کوم شکلونه وینئ هغه سره مقایسه کړئ. زموږ په شاوخوا کې ټول شکلونه په دوو ډولو ویشل کېږي.
سطح او حجم



زموږ په شاوخوا کې ځینې شکلونه یوازې طول او عرض لري چې هغې ته «سطح» وایي لکه د ونې یوه پاڼه او ځینې نور یې طول، عرض او ارتفاع لري چې هغې ته (حجم) وایي.
سطح په دوو ډولو ویشل کېږي:

هندسي سطحې (لومړي تصویر ته وگورئ) او غیر هندسي سطحې. (دویم تصویر ته وگورئ) په خپل شاوخوا کې کومې سطحې وینئ؟ کومې هندسي او کومې غیر هندسي دي؟

(۲ انځور) غیر هندسي شکل (سطح)



(۱ انځور) هندسي شکل (حجم)





(۳ انځور) بېل بېل ۶ هندسي مجمونه

په طبيعت کې ډېرې ډاږوې د ايروي سطحې ليدل کېږي، لکه: د خوارلسم مياشت او د لمر پرست گل منځ. د بشر په لاس جوړ شوو شيانو کې هم د سطحو ډولونه پيدا کېږي، لکه: غاب او د تلویزیون مخ. په طبيعت کې غیر هندسي سطحې په بېلو بېلو بڼو پيدا کېږي. د بېلگې په ډول د ونو د پاڼو

مختلفو ډولو ته او د پتنگ وزرو ته پام وکړئ. د حجمونو ډولونه هم په دوو ډلو ويشل کېږي. يو يې هندسي حجمونه او بل يې غیر هندسي حجمونه. (۳ تصوير) او څلورم تصويرونو ته پام وکړئ. په خپل شاوخوا کې کوم حجمونه وینئ؟ کوم يو يې هندسي او کوم يو يې غیر هندسي دی؟ په طبيعت کې بيل بيل کروي حجمونه وجود لري، لکه: د لمر سترگه او دشمسې منظومې ستوري د انسان سر، ميوه او الوتونکي



(۵ انځور) هندسي شکل (سطح)



(۴ انځور) هندسي شکل (حجم)

د انسان په لاس په جوړ شوو حجمونو کې هم بېل بېل هندسي حجمونه پيدا کولای شو، لکه: د پنډسکو ډولونه، د قطیو بېل بېل ډولونه، ودانۍ او

.....

تمرین:



۱- د هندسي او غیر هندسي حجمونو دوي نمونې سره مقایسه کړئ.

۲- ایا د انسان په لاس جوړ شوي او د طبيعي حجمونو ترمنځ ورته والی وینئ؟

په گوتو ټاپه کول

ایا کولای شئ چې له هر ساده نقش څخه د خپلې خوښې شکل جوړ کړئ؟




چاپ، د ډول ډول رنگه انځورونو د جوړولو لپاره یو چټک میتود دی چې د مهر او رنگ په واسطه سرته رسیږي. په لاسي چاپ کې له بېلو بېلو مهرونو څخه ډیر ساده او په چټکتیا کولای شو لویې سطحې نقاشي، رنگینې او ښکلې کړو. د چاپ مهرونه بېل ډولونه لري او د خپل چاپیریال له شیانو څخه د مهر پر ځای گټه واخلي. د چاپ لارې چارې او طریقې یې هم ډیرې زیاتې دي. په دې درس کې لاسي چاپ له یو تیار مهر څخه په گټه اخستنه چې هغه د گوتو سرونه دي، سرته رسوو. له گوتې نه د چاپ د اخیستلو لپاره خپله گوته په آبي رنگ یا کوم بل رنگ کښیکارئ او بیا یې په بیره په یوه سپین کاغذ ولگوئ دا کار څو واره په مختلفو رنگونو تکرار کړئ، تر څو ستاسې د کاغذ سطحه له مهرونو ډکه شي.





وروسته له هغې چې رنگ وچ شي، نو بيا د گوتو نښان په غور وگورئ او د خطونو په زياتولو سره د خپلې خوښې شکل ترې جوړ کړئ.



تمرین:

د نقاشۍ لپاره د خپلې خوښې موضوع انتخاب کړئ او په مختلفو رنگونو د گوتو د چاپ لارې چارې او د خپلې خوښې موضوع نقاشي کړئ



د سيمي کړې جوړول ستاسې په شاوخوا کې کوم شيان کړې ته ورته دي؟



کره یو دایروي حجم دی چې کولای شول له مختلفو موادو څخه یې جوړ کړو، لکه: د والیبال او فوټبال پنډوسکي او د میووله ډلې څخه نارنج، مالټه، کینو داټول کروي حجمونه دي. اوس غواړو چې له سیم، ډبل تارونو، درجې له تار او پری څخه یوه کره جوړه کړو. که تاسې غواړئ له سیم څخه کره جوړه کړئ، نو پام کوئ چې د سیم د تاوولو په وخت کې ځانونه ټیټې نه کړئ، لومړی سیم، تار، درجې تار او یا پری د یوې ټشلی په اندازه گرد تاو کړئ، وروسته بیا تارونه په ډیر مهارت د هغې په شاوخوا تاو کړئ چې یوه کره جوړه شي.





له مختلفو موادو څخه څو ډوله کړې تکميل شوي دي.



د تشلې په شان يوه وړوکي کره له سيم يا نخ څخه




له کړې څخه يوه بڼکلی الوتونکي جوړ شوی دی



په کره کې جوړ شوی کب

د کړې له جوړولو وروسته د هغې په هکله فکر وکړئ او هڅه وکړئ چې له پورتنیو موادو څخه بېل بېل شکلونه، لکه: میوه، گل، الوتونکي او داسې نور جوړ کړئ. دکور او ټولگي په بڼکلي کولو کې خپل رول ولوبئ. په کره باندې د نورو موادو په زیاتولو، لکه: (بنکې، د ونې ساقه، صدف، منډکې، د میوو پوستکي، کاغذ، مقوا . . .) د خپلې خوښې ابتکاري شکل جوړ کړئ او په پای کې کولای شئ هغه رنگه کړئ:



تمرین:

- ۱- جوړې شوي کړې نندارې ته وړاندې کړئ.
- ۲- د جوړو شوو کروي شيانو په هکله سره وغږېږئ.



د ډبرې د دورې هنر

ايا پوهېږئ چې ډبر لرغوني هنري اثر كوم او
په كوم حای کې منح ته راغلي دي؟



د تېرو په دورې پورې تړلي هنري آثار چې د بشر په لاس د غارونو په ديوالو نقاشي شوي دي، د ډبرو په دورو پورې اړه لري. د ډبرو د لرغونو اثارو لومړنی نمونې چې د ډبرو په دورو پورې اړه لري د فرانسې د ((لاسکو)) په غارونو او د هسپانيې د (التاميرا) په غارونو کې پيدا شوي دي. لومړني تصوير ته پاملرنه وکړئ، څه شی وينئ؟ لطفأ هغه پوښتنې چې ستاسې په ذهن کې پيدا شوي ووايئ. دويم تصوير د ډبرو په منځنۍ دورې پورې اړه لري. په دې نقاشۍ کې او له هغې نه په مخکې دوره



(۱) انځور) له ميلاد نه مخکې د ۱۰۰۰ تر ۱۵۰۰ ق م په حدودو کې د فرانسې د لاسکا په غارونو کې انځورگري

(۲) انځور) د ډبرو په منځنۍ دوره کې د ايران په لرستان کې ۸۰۰ ق م په حدودو کې





(۳) انځور) د ډبرې د دورې انځور شوی
گیلاس چې د ایران په شوش کې پلاس
راغلی دی ۴۰۰۰ ق م.

کې کوم تفاوتونه وینئ؟
انسانانو په تدریجي ډول پر مختگ وکړ، په بزگرۍ او مالدارۍ یې
پیل وکړ د هغوی ژوند ډیر تغییر وکړ. علوم او مختلف هنرونه یې
را منځته کړل.

۳ او ۴ تصویرونو ته پاملرنه وکړئ:

د ډبرې د نوې دورې هنري آثار له نورو دورو سره مقایسه کړئ:

(۲ تصویر) ته پاملرنه وکړئ د ډبرې د دورې
هنري آثار د نورو دورو سر پرته کړئ



(۴) انځور) د ډبرو په نوې دوره کې د
انگلستان د مالزبری په دښته کې له ډبرو
خخه جوړ شوی دی.



تمرین:

۱- ایا کله له خپلوانو سره ښکار ته تللي یاست؟


۲- د ښکار صحنه د کیسې یا تمثیل او یا د نقاشۍ په ډول وړاندې کړئ:

رنگ

ستاسو په فکر که رنگ نه وای څه به شوي وای؟



په طبیعت کې هر یو شکل یو رنگ لري. د بشر په لاس د جوړو شوو شیانو او هم د ټولو شیانو له پاره رنگ یو پوښ دی. ځینې رنگونه په طبیعت کې ډیر زیات دي. ۱ او ۲ تصویر ته پام وکړئ. انسانانو تر اوسه ۱۶ میلیونه رنگونه جوړ کړي او د رنگه کولو لپاره یې کار وړي دي. تاسې پخوا زده کړي دي چې له درو اصلي رنگونو څخه (زېر، سور او شین آسماني) بې شمېره رنگونه جوړیدلی شي. دا درې رنگه له نورو رنگو څخه نه شي جوړیدلی او بیخي خالص رنگونه دي.




(۲ تصویر) د طوطي رنگینې بڼې



(۱ تصویر) د طبیعت مختلف رنگونه



د دوو اصلي رنگونو د يو ځای يا ترکيب له امله دريم رنگ جوړېږي.
لاندې شکل ته څير شئ:



دريم تصوير وگورئ

کيدلای شي دا هر يو رنگ له سپين رنگ سره ترکيب کړو، ترڅو شفاف او روښانه شي.

څلورم تصوير ته وگورئ.

همدارنگه کولای شو دا رنگونه له تور رنگ سره يوځای يا ترکيب کړو ترڅو ت او تياره شي. رنگه مواد په دوو ډلو ويشل کېږي. زيات طبيعي رنگونه له معدني موادو څخه، لکه: (د سکرو پوډر او د لاجوردو پوډر) او دوشو رنگونه، لکه: (د پياز له پوټکي او د انارو له پوټکي) څخه جوړېږي. مصنوعي رنگونه له کيمياوي موادو څخه جوړېږي.



(۴) انځور) اصلي رنگونو ته له سپين رنگ سره ترکيب چې روښانه رنگونه لاس ته راشي.



(۳) انځور) د اصلي رنگونو ترکيب د ثانوي رنگونو د لاسته راوړلو لپاره

تمرین:



- ۱- له دويمې درجې رنگونو څخه يوه نمونه جوړه کړئ!
- ۲- دويمه درجه رنگونه دوه برخې کړئ ځينې يې روښانه او ځينې نور ت يا تياره کړئ
- ۳- دا هر يو رنگ چيرته او د کومو شيانو د رنگه کولو لپاره کاروي؟



له مېوې څخه د ډک لوبني نقاشي

ستاسې په شاوخوا کې د نقاشۍ لپاره کومې
په زړه پورې موضوعگانې شتون لري؟



بېلې بېلې مېوې د نقاشۍ لپاره ښکلې او په زړه پورې موضوعگانې دي.
د کال هر فصل گوبنې گوبنې مېوې لري چې ځانگړې بڼې او خوندونه
لري. د هر فصل خاصو مېوو ته ځير شئ؛

(تصوير) په مختلفو شکلونو او رنگو
نوميوي چې بېل بېل جوړښتونه پکې
ليدل کېږي



د هغو د رنگ، شکل او جوړښت په هکله سره و غږیږئ. د کوم فصل میوې انتخابوئ؟ د خپلې خوښې میوې د لوبښي په د ننه کې انځور کړئ. کوښښ وکړئ چې میوې او لوبښي یې لوی و باسی او هم غالی، میز او . . . چې میوه پرې ایښې ده، هغه هم رسامي کړئ. په ډیر ځیر او غور یې رنگه کړئ.



(۴ تصویر) په کوم فصل کې مو میوې دنو په ښاخونو کې لیدلې دي؟



(۲ تصویر) په مني کې کومې میوې رسیږي؟



(۳ تصویر) د توتانو رنگ، شکل او جوړښت ته پاملرنه وکړئ دا میوې په کوم فصل پورې اړه لري؟



تمرین:

د خپلې خوښې میوې په یوې پانې کاغذ کې انځور او بیا یې رنگه کړئ.



د بین النهرین، ایران او لرغوني مصر هنرونه



آيا پوهيرئ چي زيگورات خه ته وايي؟

د بين النهرين هنر: د بين النهرين تمدن سومري، اکدي، بابلي او آشوري قومونو د دجلې او فرات رودونو په مينځ کې منځ ته راوړ. دوی له خامو خښتو څخه د عبادت لپاره لوی او څو پوړيزې ودانۍ جوړولې چې هغه يې د زيگورات په نامه يادولې چې لومړی تصوير د زيگورات يوه نمونه راښيي. د ايران هنر: د ايران هنر له اسلام نه مخکې په دوو برخو ويشل شوی دی. لومړۍ برخه يې د آريايانو له دورې نه مخکې آثار د ((سليک))، ((مارليک)) او ((شوش)) په منطقو کې چې په ايران کې واقع دي، لاس ته راغلي دي.

(۱- تصوير) زيگورات (زيگورات اور)
په بين النهرين کې ۲۱۰۰ کاله له
ميلاد څخه مخکې




دويمه برخه يې د اريايانو دوره ده چې ډير مهم او ارزښتناك اثر يې ((تخت جمشيد)) دى. دويم تصوير ته پام وكړئ.

د لرغوني مصر هنر: د مصر لوى تمدن د نيل د درياب په څنډو كې مينځ ته راغلى دى. په لرغوني مصر كې ډير مهم آثار د فرعون په مقبرو پورې تړلي ودانۍ دي په مصر كې تابوتونه او زياتې مجسمې د فرعون او د ملكو په شكل جوړې شوي دي.

د مصر په قبرونو كې د ژوندانه صحنې، د غم دودونه، د جنگ صحنې، ښكار او د كركيلې نقاشۍ شوي دي. دريم تصوير ته وگورئ.

(۲ تصوير) د تخت جمشيد دورننوتو دروازه له ميلاد ن ۵۰۰ كاله مخكې



(۳ تصوير) د مصر اهرامونه ((دجينه اهرامونه)) د ميلاد نه ۲۵۰۰ كاله مخكې.



تمرین:

- ۱- په پخوانيو زمانو كې يې لويې ودانۍ څه ډول جوړولې؟ د هغې د جوړولو طريقې په ياد انځور كړئ!
- ۲- ستاسې په فكر ولې ډيرې مهمې ودانۍ په مصر كې د فرعونيانو مقبرې دي؟



له رس (مکن) خټې څخه د حجمونو جوړول آیا پوهیږئ چې ستاسې په شاوخوا کې کوم حجمونه شته دي؟



وگړي له بېلو بېلو موادو څخه، لکه: خټه، گچ، لرگي، فلز، شیشه او
ځینې حجمونه یا بنکلي لاسي کارونه جوړوي. رس خټه د سرې خاورې او
اوبو له مخلوط کیدو څخه جوړیږي. خټه یوه نرمه شکل منونکي ماده ده چې د
مختلفو حجمونو د جوړولو لپاره مناسبه ده. تاسې هم کولای شئ چې له جوړې
شوې خټې څخه (خو چې په لاس پورې ونه نښلي) د خپلې خوښې حجم جوړ
کړئ. که جوړه شوې خټه موجوده نه وي، نو د کار له سرته رسولو څخه یوه ورځ
مخکې، د رس خاوره له غلبیل (پرویزی) څخه و باسئ او لږې او به په کې
واچوئ چې د خټې شکل غوره کړي او بیا یې په سوکونو ښه ووځئ چې خټه د



(تصویر) دخټو اخیښل

کار کولو لپاره تیاره شي. وروسته بیا هغه په پلاستيکي کڅوره کې واچوئ چې وچه نه شي. د کار د پیل لپاره لومړی د خپلې خوښې موضوع انتخاب کړئ. بیا په لاس باندې خټې ته بڼه یا شکل ورکړئ او هغه څه چې غواړئ، جوړېې کړئ. وروسته له هغې چې ستاسې حجم جوړ شو، د پخولو لپاره یې د تودوښې په کوره کې کښېږدئ چې پوخ شي.



(۳ تصویر) د خټې له غونډارې څخه د حجم جوړول



(۲ تصویر) د خټې داږوي کول



(۴ تصویر) غونډارې ته بڼه ورکول

تمرین:

خپله خوښه کړې موضوع، لکه: کورني څاروي یا کوم بل شی له خټې څخه جوړ کړئ!



د خپلې خوبښې د فصل نقاشي

تاسې د کال کوم فصل خوبښوئ؟
ددې فصل ښکلاوې په خپلو نقاشيو کې څه
ډول ښکاره کولای شئ؟



د کال هر فصل خپلې ځانگړې ښکلاوې لري. د پسرلي موسم شين والی او تازه گي، له گلانو او غوټيو څخه د ونو ډک ښاخونه، نرم او ملايم پسرلني بادونه، پسرلني بارانونه، د الوتونکو د څالو جوړونه له ځانه سره لري. د نقاشۍ لپاره د پسرلي د موسم له موضوعگانو څخه گټه اخيستلای شو. د اوړي د لمر څلېدونکې سترگه، دغنمو زرين کښتونه، ميوه لرونکي ونې، اوږدې ورځې او په اوبو کې لامبل رايادوي. د مني موسم ملايم بادونه، دنونو رنگينې پانې، نرم بارانونه او د الوتونکو کوچيدل له ځانه سره لري. د ژمي موسم سپينې اووړې، ساړه بادونه، د اووړې ډکې ښکلې منظرې، په اووړو کې د الوتونکو



(۲ تصوير) په اوړي کې د گلو ډکې دښتې ځانگړې ښکلا لري



(۱ تصوير) پسرلنی رنگ په رنگ غوټی.

او څارويو د پښو پلونه، د ونو لاندو او تش ښاخونه، څر بڅن او بنفش
آسمان زموږ په ذهن کې ژوندی کوي. د هر فصل ځانگړتياو ته په ډير غور او
دقت پاملرنه وکړئ او د هغوی په هکله سره وغږېږئ. هر يو فصل په کومو شکلونو
او رنگونو ښوولای شئ؟



(۳ تصویر) د مني په موسم کې د ونو
رنگ په رنگ پاتې




(۴ تصویر) واوړه، کنگل، سپين
رنگ، ساړه، . . . په ژمي کې



تمرین:

- ۱- تاسې د خپلې خوښې فصل انځور کړئ.
- ۲- د هر فصل رنگونه سره پرتله کړئ.

د رس له خټې څخه د گوتو د فشار په طریقه د حجمونو جوړول



ایا تر اوسه مو په لاس کوم لوبښی جوړ کړی دی؟

د خټین حجم د جوړیدو ډیرې ساده لارې چارې د گوتو او فشار طریقه ده. په دې طریقه کولای شو چې بېلابېل حجمونه جوړ کړو، لکه: کاسه، غاب، پیاله او گلان په دې طریقه تیارې شوې خټې ته باید ښه فشار ورکړ شي.

(۱- تصویر) د خمیره شوی خټې غونډاری





(۳ تصویر) د کاسی څنډو ته شکل ورکول



(۴ تصویر) د کلوی زورول



هغه باید د غونډاړي په بڼه جوړه شي او بیا هغه د لاس په ورغوي کې کښیږدئ او د بل لاس په گوتو هغه ژوره کړئ. د خپل خوښ شوي شکل په څېر یې جوړ کړئ. هر څومره چې د هغې څنډې ښکلې جوړې کړئ په هغه اندازه ښکلي کیږي. ددې لپاره چې خټه وچه نه شي، لږې اوبه ورزیاتې کړئ. له هغې وروسته چې ستاسې لوبڼی جوړ شو، د مختلفو وسیلو په واسطه، لکه: (د خود کار قلم پوښ او کفلی ستن . . .)

فشار ورکړئ

تر څو په کې بېلابېل نقشونه جوړ او لوبڼي ښکلي شي.



(۲ تصویر) د کاسي دیوالونو ته شکل ورکول

تمرین:

۱- په خپله خوښه یوه کاسه، غاب، پیاله او یا گلان جوړ کړئ.

۲- د شتو موادو په مرسته لوبڼي نقاشي کړئ.

د لرغوني هند، لرغوني چين او جاپان هنرونه

ايا تر اوسه مو د هند او لرغوني چين د هنرونو په
اره څه فکر کړی دی؟



د لرغوني هند هنر: د لرغوني هند په هنري اثارو کې د معبد ودانۍ، مجسمه جوړونه، په تيرې کې تورل شوی ريليف نقشونه او نقاشۍ شاملې دي چې په بودايي او هندويي دينونو پورې اړه لري. د هندوانو په معبدو کې، معماري او مجسمه جوړونې سره تړلي دي او يو له بله نه شلیدونکې اړیکې لري. د بودايي دين ډيرې لويې لويې نقاشۍ او مجسمې په هند کې شته دي. لومړۍ تصوير د هندوانو د هنري اثارو ښکارندويي کوي. د لرغوني چين هنر: د چين - خطاطي او نقاشي په ټوله نړۍ کې زيات شهرت لري. چينايانو د خطاطۍ او نقاشۍ لپاره له يو ډول روش او وسيلو څخه کار اخلي. هغوی د طبيعت په هکله د مختلفو موضوعگانو په اړه خپل ذهني او خيالي انځورونه



(تصوير) د خاجورا هو معبد (خاجورا هو) په هند کې. د هندوانو په معبدو کې مجسمې د معماريو په ډيوالو او منارو باندې جوړېږي.



(۲ تصویر) د چین هنر، د نیلوفرانی گل چې د (یون شوینگ) اثر دی او په لاس انځور شوی دی.

(۳ تصویر) د جاپان هنر د (سوی موج په نسوم یادیسېری او د ((هوکوسای)) کرا وور جاپانی، د (توکو کاوای دوره ۱۹۰۰م)



د مویک قلم او رنگ په مرسته د کاغذ پر مخ یا په ورینمو باندې انځورول. په چینی نقاشی کې د اشغال شوې فضا او خالي فضا تر منځ ځانگړې ارتباط او همدارنگه د بنکلا اړیکه د خط او نقاشی ترمنځ وجود لري. د بودايي هنرد مجسمې جوړونې او نقاشیو زیاتې نمونې او په ځانگړې ډول د بودا لویې مجسمې په چین کې لا تر اوسه پرځای پاتې دي. چین د چینی لوبڼو په جوړولو، بنکلا او ظرافت کې نړیوال

شهرت لري. د چین هنر ته په دویم تصویر کې پاملرنه وکړئ:

د جاپان هنر: د لرغوني جاپان هنر د چین له هنر څخه خپله لار موندلې ده. د طبیعت منظرې، گلونه، الوتونکي، انسانان، د ژوندانه صحنې او جاپاني طراحي شوي داستانونه نړیوال شهرت لري. په جاپاني نقاشی کې رنگونه ځلند دي او طبیعت په بنکلا ییز ډول

ښودل شوی دی. جاپانیانو د چین طوماري نقاشی د ژوندانه د صحنو د ښکاره کولو لپاره په کار وړه او طوماري نقاشی یې د پېښو د ښوولو لپاره په څو برخو وویشله. په دریم تصویر کې د جاپان د نقاشی نمونې ووينئ:

تمرین:

- ۱- د چین، هند او جاپان په هنرونو کې کومې ځانگړتیاوې وجود لري؟
- ۲- په یوه اخباري نازک کاغذ باندې د خپلې خوښې موضوع انځور کړئ او یو طوماری نقاشی جوړه کړئ.



جوړښت يا بافت



له رنگ پرته نور کوم شيان د سطحې په شيانو او موجوداتو کې ويني؟

جوړښت د پديدو ظاهري پوښښ دی چې کله يوازې د ليدنې وي او بصري ارزښت لري. لومړي تصوير ته پام وکړئ. کله په لاس وهلو هم احساسيري او بصري لامسه يې ارزښت لري. دويم تصوير ته وگورئ. جوړښتونه په دوو طبيعي او مصنوعي ډلو ويشل کيږي. طبيعي يې هغه دي چې په زياته اندازه تنوع لري، لکه: د ميوو پوستکي، د حيوان پوستکي، د مار پوستکي د ونو دتنې پوستکي او چې هر يو يې خاصې ځانگړتياوې لري. مصنوعي يې انسانان له مختلفو موادو څخه لاس ته راوړي.



(۲- تصوير) د الوتونکي د بڼکو په لمس سربيره د بافت يوه نوې تجربه احساسوو.



(۱- تصوير) پتنگ وزرونه او بدن دی چې بصري دي او د لمس کولو په وخت کې يې ژور تياوې نه احساس کيږي.

د جوړښتونو په لیدنو درک کوو، په لمس کولو یې خپل درک بشپړو. د لومړۍ نمونې په لمس کولو زموږ په ذهن کوم نوی درک نه اضافه کیږي، لکه: د مرمرو د تپرو په نقاشیو لاس وهل. اما په بصري- لامسه جوړښتونو کې د لیدلو له پلوه بافت ته متوجه کیږو او هم د لمس کولو په وخت کې نوی احساس را ته پیدا کیږي، لکه: د یوه الوتونکي په بدن لاس تیرول.



(۵ تصویر) د مرمرو د تپرو بافت چې یوازې په لیدلو درک کیږي.



(۳ تصویر) د نرمو او زېرو او بانو ډولونه د پاتو او تنې په لمس کولو تجربه کولای شو.




(۴ تصویر) د اناناس په میوه کې ژور والي ته پاملرنه وکړئ. لمس کول یې کوم احساس را پاروي؟



تمرین:
۱- په خپل شاوخوا کې مصنوعي او طبيعي جوړښتونه پیدا او هغه لمس کړئ او د دې تجربې په هکله سره وغږېږئ.



د خټو د حجمونو رنگول




په کومو طریقو کولای شئ د خټو حجمونه ښکلي کړئ؟

د خټو په حجمونو باندې د نقشونو په جوړولو سره د حجمونو د ښکلا لپاره یوه لاره دهغه رنگه کول دي. د رنگه کولو نه مخکې باید لوبښی وچ شوی وي. په بېلو بېلو موادو، لکه: گیاهي رنگونه (زردچوبه)، معدني رنگونه لکه (لاجورد) چې له سلینتو سره گډ شوي وي، پلاستيکي رنگونه او یا

(۱- تصویر) سفالی نقاشي شوی حجم



آبی رنگونه که ولری، خپل ختین حجمونه پرې رنگ کړی. کولای شی دا رنگونه په خپله خوبسه ډیر رقیق (رنگ له زیاتو اوبو سره مخلوط) او یا رنگ غلیظ (رنگ له کمو اوبو سره) مخلوط کړی. ددې لپاره چې رنگونه رانه شي نو له رنگه کولو مخکې یې په سپین رنگ رنگه کړی او وروسته یې د خپلې خوبسې په رنگونو رنگه کړی. کله چې رنگونه وچ شول، نو بیا وارنس پرې وموښی، تر څو رنگونه ثابت پاتې شي او خپله ښکلا له لاسه ورنه کړي.



(۲- تصویر) درنگولو مرحله



(۴ تصویر) دا لوبني له خنډو څخه د کاسې منځنۍ برخې ته په آبي رنگونو رنگه شوي دي.



(۳- تصویر) دا لوبني په داږوي شکل په آبي رنگو رنگه شوي دي



تمرین:

له خټو څخه په خپله خوبسه یو حجم جوړ کړی.



د لرغوني يونان او لرغوني روم هنرونه

د لرغوني يونان او روم هنرونه د نورو هيوادونو له هنرونو سره څه توپير لري؟

د لرغوني يونان هنر: يونانيانو د ورته والي يا شباغت د هنر لومړنۍ نمونه له طبيعت څخه په لاس راوړه. د يونان ډير مهم آثار انساني مجسمې، د معمارۍ ودانۍ، ديوالي نقاشۍ، او نقش لرونکي گلدانونه دي. د يونان ديوالي نقاشۍ او مجسمې له منځه تللي دي. د يونان هنرمندان په نقاشۍ او مجسمه جوړولو کې د انسان د بدن په جوړولو کې له ډيرو بڼو څخه

(۱- تصوير) د اکرپوليس معبد د يونان په اتن کې ۴۵۰ ق م





۲) تصویر) دیوالی نقاشی په روم کې
۵۰م کال

تناسبونو څخه استفاده کوي.

لومړی تصویر د یونان د معماری نمونه ده. دلرغوني روم هنر: د لرغوني روم مجسمې او نقاشي د یونان له هنري اثارو څخه کاپي شوي دي او د روم هنر د یونان له هنر څخه رېښې اخلي. رومیان د یونانیانو په شان له طبیعت نه تقلید کوي. هغوی په نړۍ کې د لومړي ځل لپاره په نقاشی او مجسمه کې د ورته والي یا شباهت هڅې کړي دي. په روم کې د لوبو ودانیو جوړول پیل شول.

رومیانو په دیوالي نقاشیو او موزائیک کې (د وړو او رنگه پارچو د څنگ په څنگ ایښودلو څخه چې په دیوالونو، چتونو او د ځمکې په مخ لگول کېږي) د ودانیو د ښکلا لپاره ګټه اخیستله. ۲ او ۳ تصویرونه د لرغوني روم له هنر څخه انتخاب شوي دي.

۳) تصویر) په موزائیک جوړ شوی دی
د (نبرد ایسوس) رومي کاپي له یوناني
موزائیک څخه د مرمر له جنس څخه
تاریخ ۱۰۰ م



تمرین:

که وغواړئ خپله نقاشي د موزائیک په ډول سرته ورسوئ باید کوم کارونه تر سره کړئ؟



د بېلو بېلو سیمې حجمونو جوړول

د کب او الوتونکي د جوړولو لپاره څه کوی؟
 تاسې تر اوسه کبان او الوتونکي لیدلي دي؟
 کوم یو ډول یې جوړولای شئ؟




خپلې خوښې شوې نمونې ته په غور او دقت وگورئ او یا د هغې عکس وگورئ. د هغې شکل، اندازه، تناسب او . . . خپل ذهن ته وسپارئ. وروسته د هغې په جوړولو کې د سیمې کړې له میتود څخه گټه واخلي. سیم په یولس سانتي متره لرگي باندې تاو کړئ او یوه وړه سیمې کره جوړه کړئ. په دقت سره هغه شکل چې ستاسې په ذهن کې دی، پرې


(۱ تصویر)



اضافه کړئ. ترڅو هغه شکل چې غواړئ، جوړ شي. جوړ شوی کب او یا الوتونکی په هغه وسیله بشپړ کړئ چې لری یې. د مثال په توګه د سترګو لپاره یې د میوو د زړې (خسته) او د وزرو د جوړیدو لپاره له طبیعي بڼکو څخه ګټه واخلي په پای کې یا ټول لاسي کار او یا د هغه ځینې برخې رنگه کړئ.



(۲ تصویر) تکمیل شوی پتنگ



(۴ تصویر) سترګې او لکې ورسره وصل کړئ



(۳- تصویر) سیمي کړې ته دکب شکل ورکړئ.

تمرین:

۱- خپل کارونه د نورو د نندارې لپاره کښیږدئ او د هغې په هکله و غږیږئ.





د مسيحيت هنر

د مسيحي هنر په هکله څه پوهيږئ؟

د مسيحيت د لومړني دورې هنر: د مسيحيت په پيل کې د لرغوني روم حکومت دا دين په رسميت نه پيژانده او د حضرت مسيح (پيروان يې شکنجه او ازارول. دوی د ځان له ويرې عباداتونه د ځمکې لاندې کوټو (زير زميني) کې په پټه تر سره کول. په دې کوټو کې د مسيحيانو د مرو قبرونه هم وو. لومړنۍ نقاشۍ يې د همدې کوټو په ديوالونو انځور کړې وې. لومړي تصويرته وگورئ. د بيزانس هنر: د مسيحي دين له رسمي کيدو وروسته د



(تصوير) د مسيحيت په لومړنيو وختونو کې په زير زمينو کې انځور کړي ۴۰۰ م کال



۲) تصویر) د سانتا آپولیناره کلیسا (د کلیسا داخلی فضا) (سانتا آپولیناره)، ۵۰۰ میلادی



۳) تصویر) نقش شوی کرکي (د کلیسا رنگه کرکي) (شماره) ۱۲۰۰ میلادی)



۴) تصویر) د گوتیک کلیسا باندنی برخه (د ایټالیا د میلان کلیسا ۱۳۸۶)

معماری هنر او د بیزانس هنر ورو، ورو را منځته شو او ۱۰۰۰ کاله یې دوام و موند. د بیزانس کلیسا وو ته یې په رنگه موزائیک بڼه کارول. دغو موزائیک کارو د روم او یونان له هنري کارو څخه واپن و نیو، تر څو د مسیحي دین د هنرونو بریاوې تر لاسه کړي. دویم تصویر ته وگورئ. د گوتیک هنر: د گوتیک هنر له ایټالیا څخه پیل شو او ټولې اروپا ته و غځید. د گوتیک په دوره کې، د لویو او ډیرو لوړو کلیساوو جوړولو دود و موند چې هغه د کلیساوو


د دیوالونو د نقاشی لپاره مناسب نه وو، نو ځکه مسیحي هنرمندانو په کرکیو او رنگه بڼیښو باندې خپل هنر ته ادامه ورکړه. ۳ او ۴ تصویر ته وگورئ.

تمرین:

- ۱- له خپلو خپلوانو او دوستانو سره د رنگه بڼیښو او د کوټې په داخلي فضا باندې د هغو د تاثیر په هکله وغږېږئ او د خبرو پایلې په څو کرښو کې ولیکئ:
- ۲- له کومو تمدنونو سره چې اشنا شوي یاست. د هغو د معماری نمونې سره مقایسه کړئ.

له طبيعي موادو څخه د لاسي کار جوړول

د خپلي خوښې شکلونه په ساده طبيعي موادو جوړ کړئ.



ستاسې په چاپيريال کې کوم طبيعي مواد پيدا کيږي؟ لکه د ونو ښکلي نري ښاخونه، د ونو د تنو پوټکي، د ونو پاڼې، گلپاڼې، د الوتونکو ښکې، زيرې او وړې ډبرې، د ميوو زري . . . له خپل چاپيريال څخه راټول کړئ. خپلو راټول شوو موادو ته په ځير وگورئ او فکر پرې وکړئ.

(۱- تصوير) د طبيعي موادو راغونډول



وروسته وگورئ

چې د کومو شکلونو د جوړولو لپاره باید و کارول شي. د سلینتو په واسطه را ټول شوي مواد داسې سره کلک کړئ چې ستاسې د خپلې خوښې شکل ترې جوړ شي. له دغو موادو څخه چې تاسې را ټول کړي دي، څو مختلف شکلونه جوړولای شئ.



(۳- تصویر) په طبیعي موادو د یو الوتونکي جوړول



(۲- تصویر) په طبیعي موادو د یوه انسان د څیرې جوړول



(۴- تصویر) په طبیعي موادو د یوه مچ جوړول

تمرین:

۱- د طبیعي موادو له څو نمونو څخه، لکه: د ونو پاڼې، لښتې، تیرې، د بېلو بېلو زړو یا مند کوڅڅه دخپلې خوښې شکل جوړ کړئ.

۲- د طبیعي ډول ډول موادو له ترکیب څخه، لکه: له تیرې، زړي او پاڼو څخه په خپله خوښه یو شکل جوړ کړئ.




د افغاني هنرمندانو پېژندل

د افغانستان د معاصر هنر بنسټ اېښودونکي څوک دي؟



پروفیسور غلام محمد میمنګي:

استاد غلام محمد میمنګي د فاریاب ولایت په یوې مشهورې کورنۍ کې په ۱۲۵۲ کال کې وزېږېد. خدای (ج) هغه ته په کوچینوالي ډیر عالی هنري استعداد ورکړی و. هغه په ډیر لږ وخت کې د امیر عبدالرحمان خان او د هغه درباریانو پام ځان ته را واپراوه او په څوارلس کلنۍ کې کابل ته راغی. نوموړی د ډیرو غښتلو نقاشانو د لارښوونو له امله یو لوی هنرمند شو. استاد په هنري برخو کې ستر خدمتونه کړي دي، د هغو له جملې څخه په ۱۳۰۲ هجري کال کې یې د صنایعو ښوونځی تاسیس کړ چې تر اوسه ډیر لوی لوی هنرمندان په کې روزل شوي دي او په هنري کارونو بوخت دي. پروفیسور غلام محمد میمنګي په نقاشۍ، رسامۍ، سربیره په موسیقۍ، معمارۍ، مهندسۍ، شعر او ادبیاتو کې یې لوی لاس درلود. له استاد څخه ډیر هنري آثار پاتې شوي دي چې د هېواد په دننه او بهر کې ساتل کېږي. دده د نقاشۍ څو آثار د افغانستان په ملي ګالري کې ساتل کېږي. استاد د ۱۳۱۴ کال د لیندۍ (قوس) په میاشت کې له دې فاني نړۍ څخه سترګې پټې کړې او په کابل کې خاورو ته وسپارل شو.





استاد برېنا

مرحوم استاد عبدالغفور برېنا د افغانستان ډير تکړه او غښتلی هنرمند و. استاد برېنا په ۱۲۶۸ کال په کابل کې وزېږېد. د حبيبيې په لېسه کې يې خپل تحصيلات بشپړ کړل او د عالي هنري تحصيلاتو لپاره لويديځ المان ته واستول شو. خپل عالي تحصيلات يې د المان د بنکلو هنرونو په اکاډمۍ کې د شپږو کالو په موده کې پای ته ورسول او بيرته وطن ته راستون شو. په

هنري او فرهنگي کارو بوخت شو. برېنا په نقاشۍ کې يو وتلی هنرمند و. سريره پر نقاشي په موسيقي، تمثيل، او د ډرامو تمثيلي ټوټو په ليکلو کې يې لوی لاس درلود. استاد برېنا د افغانستان معاصر هنر ته تر يوې کچې ولسي بڼه ورکړه. د افغانستان بېلې بېلې تاريخي صحنې او د افغانستان د خلکو کړو وړو ته يې مراجعه وکړه او د ټولني د ټيټې طبقې معاصر هنري ور دننه کړ. استاد برېنا د امکان تر بولې هڅه وکړه چې ډير سوچه افغاني رنگونه په افغاني سوچه موضوعگانو کې و کاروي، تر څو افغاني هنر د اروپايي هنر له اغېزې جلا کړي. د استاد برېنا آثار لرغوني تصويرونه، طبيعي منظرې، فولکلوريکې موضوعگانې او د ډپرټونو رسمونه ټول د خپلو خلکو د هويت څرگندوی دي. استاد په ۱۳۵۲ هـ ش کال کې د ۶۶ کالو په عمر له دې فاني نړۍ څخه سترگې پټې کړې او په کابل کې خاورو ته وسپارل شو.

استاد غوث الدين

استاد (غوث الدين غوثي) د غلام محي الدين زوی په ۱۲۸۹ هـ ش کال په کابل کې سترگې و غړولې. ده ابتدايي تحصيلات په غزني کې سرته ورسول. ځوان غوث الدين په ۱۳۰۹ هـ ش کال له يوې څلويښت کسيزې ډلې سره د صنايعو په ښوونځي کې د نقاشۍ د هنر د زده کړې لپاره شامل شو. تر فارغيدو وروسته په همدې لېسه کې

د ښوونکي په صفت وگمارل شو. بيا د مخابراتو په وزارت کې د پستي موزيم د مدير په حيث وټاکل شو. په ډيرو زياتو پستي ټکټو کې دده آثار موجود دي. په قندهار کې ډيرې مهمې او تاريخي پيښې چې ډير کالونه يې دوام کړی وو، دده په اثارو کې ليدل کېږي. دا آثار شل هنري اثرونه دي چې درياليزم او رومانيزم په سبک انځور شوي دي. استاد غوث الدين په ۱۳۶۱ هـ ش کال کې د هنرمندانو د اتحاديې رئيس و. دده اثارو په اسيا، افريقا او په مصر کې لومړۍ جايزې تر لاسه کړي دي. همدارنگه دده اثارو په هندوستان او بلغاريا کې هم جايزې گټلي دي. د اثارو شمير يې له (۲۰۰۰) تر (۲۵۰۰) پورې رسېږي. هغه د پوهنې وزارت د هنر نښان او رښتين نښان تر لاسه کړي دي. استاد د ۸۵ کالو په عمر په امريکا کې مړ او په هغه ځای کې خاورو ته وسپارل شو.



تمرین:

تاسې په خپلو ولايتونو کې کوم هنرمندان پيژنئ؟ د مهمو اثارو نومونه يې واخلي!



د افغانستان له ملي موزیم سره پېژند گلوي

موزیم داسې ځای یا ودانۍ ده چې د هیواد تاریخي او فرهنگي آثار په کې ساتل کېږي. د هنري او تاریخي نمونو ساتل په فرهنگي لحاظ د ډیر ارزښت وړ دي. دولت د تاریخي اثارو د ساتنې لپاره موزیمونه ایجادوي. د افغانستان د ملي موزیم بنسټ په ۱۲۹۲ هـ. ش. کال کې د عجایب خانې په نوم کېښودل شو. په لومړنیو وختونو کې په هغه کې خطي نسخې، د قرانکریم تفسیرونه، په لاس گنډل شوي توکي، حربي وسیلې، بیرق او . . . ساتل کیدل. دا آثار د ۱۳۰۷ او ۱۳۰۸ هـ. ش کالو ځان بور نوونکو پېښو او بریدونو لاندې راغلل او پاتې شونې یې په ۱۳۰۸ هـ. ش کال کې یوې بلې ودانۍ ته یوړل شول او د کابل د موزیم تر عنوان لاندې یې خپل مناسب فعالیت پیدا کړ. په ۱۳۳۹ هـ. ش کال د یونسکو د هیئتونو په مرسته د موزیم تشکیلات د علمي معیارونو په پام کې نیولو سره اصلاح کړای شول. د کابل موزیم په ۱۳۵۲ هـ. ش کال کې د افغانستان د ملي موزیم په نوم یاد شو. په ۱۳۵۳ هـ. ش کال کې د هغه الماری او ویتربونه په عالی شکل ډیزاین شول، تر څو چې آثار یې نندارې ته کېښودل شي او نوې څانگې په کې جوړې شوې، تر څو د هغې بیا جوړونه تر سره شي. پر هغې سربیره هنري اثار یې فهرست بندي هم شول. د کورنیو جگړو په پیل سره په ډیر تاسف چې ډیر کالونه یې دوام وموند، ملي موزیم مناسبه پراختیا ونه موندله.

د افغانستان په ملي موزیم کې د هیواد د بېلو بېلو سیمو ډیر زیات شمیر آثار په مختلفو پیریو پورې، لکه: د ډبرو دورې، د برونزو دورې د اوسپنې دورې پورې اړه لري، ساتل کېږي.

سربیره پر دې د لومړنیو مدنیتونو یو زیات شمیر اثار، لکه: کریکو باختري مدنیت کریکو- بودیک مدنیت او د گندهارا مدنیت په دې موزیم کې ساتل کېږي.

د اووم ټولگي د منابعو فهرست

- ۱- د ماشومانو او نوي ځوانانو د نقاشۍ د تدريس لارښود، د غلام محي الدين شبنم غزنوي اثر، ۱۳۸۰ هـ ش کال
- ۲- د لومړنۍ دورې د لومړيو، دويمو او دريمو ټولگيو د هنر د تدريس لارښود. کود
نمبر ۴- ۵۳ و ۱۳۸۵
- ۳- د طراحي او نقاشۍ د طريقو لارښود. روين پاکبار
- ۴- د تجسمي هنرونو جهاني مسلکي او حرفوي کود ۲۱- ۳۵۸، ۱۳۸۶
- ۵- د تجسمي هنرونو اصول، ډاکتر محمد حسين حليمي
- ۶- طرح او شکل (کلاس مقدماتي من درما هوس)، يو هانس ايتن.
- ۷- سود طراحي فني و حرفوي کود ۹۲- ۳۵۹، ۱۳۸۶
- ۸- د ايتن درنگ کتاب.
- ۹- د لاسي چاپ کارگاه ۱ فني حرفوي کود ۲۰- ۳۵۸، ۱۳۸۴
- ۱۰- د هنر دايرة المعارف، روين پاکبار.
- ۱۱- د هنر تاريخ، ارزښت، کامريچ، د تهران نشرات، تهران، ۱۳۸۰
- ۱۲- د نړۍ د هنر تاريخ، فني او حرفوي کود ۴۰- ۱۳۸۵ او ۷- ۴۷۰، ۱۳۸۶
- ۱۳- په تاريخ کې د هنر سير ۱، د پوهنځي نه مخکې کود ۳- ۵۹۴، ۱۳۸۶
- ۱۴- افغانستان (د مقالو مجموعه) ژباړونکي هوشنگ اعلم او مرتضي اسعدي
- ۱۵- د افغانستان د تاريخ فشرده فاروق انصاري د مطالعاتو مرکز، کابل، ۱۳۸۶
- ۱۶- د افغانستان مختصر تاريخ، علامه عبدالحی حبيبي.
- ۱۷- د خط تاريخ او د افغانستان لرغونې ليکنې. علامه عبدالحی حبيبي.
- ۱۸- موزيم پيژندنه او د افغانستان د موزيمونو سره د پيارتمنت اتنوگرافي او لرغون پيژندنه، د کابل پوهنتون د اجتماعي علومو پوهنځي، پوهندوی محمد رسول باوري-
کابل ۱۳۷۵ کال.